



NAAC GRADE-'B+'

AISHE CODE- C-21763

दूरभाष – 07722-238933  
फैक्स – 07722-237933

दिनांक 22/09/2025

## :: प्रतिवेदन ::

बी.सी.एस.शासकीय स्नातकोत्तर महाविद्यालय, धमतरी के अर्थशास्त्र विभाग द्वारा शिक्षक अभिनंदन, एम.ए.–प्रथम सेमेस्टर के छात्र–छात्राओं का स्वागत एवं वरिष्ठ छात्र–छात्राओं हेतु बिदाई समारोह का आयोजन दिनांक 20.09.2025 को किया गया। कार्यक्रम में मुख्य अतिथि के रूप में पूर्व प्राचार्य डॉ. ए.एन.दीक्षित, डॉ. मनदीप खालसा, प्राचार्य सुखराम नागे शासकीय महाविद्यालय नगरी, महाविद्यालय के प्राचार्य डॉ. विनोद कुमार पाठक उपस्थित थे। कार्यक्रम का शुभारंभ माँ सरस्वती के पूजा अर्चना से की गई। अतिथियों एवं विभाग के सभी प्राध्यापकों को स्मृति चिन्ह, श्रीफल एवं गुलाब का पौधा भेंट कर छात्र–छात्राओं ने अभिनंदन किया। तत्पश्चात् नव–प्रवेशित छात्र–छात्राओं को उपहार भेंट कर स्वागत किया गया एवं अर्थशास्त्र परिषद् की वार्षिक गतिविधियों से अवगत कराया गया। कार्यक्रम में नव गठित अर्थशास्त्र के परिषद् के पदाधिकारियों, जिसमें अध्यक्ष–आर्शी सिद्धिकि (एम.ए.–तृतीय सेमेस्टर), उपाध्यक्ष– गिरीराज (एम.ए.–प्रथम सेमेस्टर), सचिव एवं कोषाध्यक्ष– ईश्वरी साहू तथा सह–सचिव अर्पणा विश्वकर्मा को परिषद् में सक्रिय सहभागिता हेतु शपथ दिलाई गई। गतवर्ष सत्र 2024–25 में उत्तीर्ण हुये वरिष्ठ छात्र–छात्राओं को स्मृति चिन्ह प्रदान कर शुभकामनाएँ दी गई तथा उज्ज्वल भविष्य की कामना की गई।

उद्बोधन की प्रथम कड़ी में अर्थशास्त्र विभाग की अतिथि सहा. प्राध्यापक डॉ. मीनाक्षी तिवारी ने शिक्षक अभिनंदन समारोह आयोजन पर छात्र–छात्राओं को धन्यवाद ज्ञापित किया एवं नव प्रवेशित छात्र–छात्राओं का स्वागत करते हुए शुभाशीष प्रदान किया। डॉ. डेकेश्वरी मंडावी अतिथि सहा. प्राध्यापक जो अर्थशास्त्र की भूतपूर्व छात्रा भी है ने अपने विद्यार्थी जीवन को याद करते हुए अपने गुरुओं के योगदान को अमूल्य बताया और छात्र–छात्राओं को शुभकामनाएँ देते हुए कठिन परिश्रम करने के लिए प्रेरित किया, जिससे वे अपने मंजिल को प्राप्त कर सकें। डॉ. तामेश्वरी साहू, सहायक प्राध्यापक अर्थशास्त्र ने अर्थशास्त्र परिषद् के प्रस्तावित वार्षिक गतिविधियों की जानकारी दिया। नवप्रवेशित छात्र–छात्राओं को स्वागत करते हुए उन्हें विभाग के सभी पाठ्येत्तर गतिविधियों में सक्रिय सहभागी बनने हेतु प्रेरित किया। भूतपूर्व वरिष्ठ छात्र–छात्राओं को भावी जीवन के लिए शुभकामनाएँ दी तथा सदैव सहयोगी बने रहने का आश्वासन दिया। एम.ए.–तृतीय सेमेस्टर के छात्र–छात्राओं के द्वारा कार्यक्रम के सफल आयोजन करने पर उन्हें साधुवाद दिया। डॉ. वेदवती देवांगन, विभागाध्यक्ष अर्थशास्त्र ने कार्यक्रम में सभी अतिथियों को अपना अमूल्य समय देने पर धन्यवाद दिया, अर्थशास्त्र विभाग द्वारा वर्ष भर शैक्षणिक कार्यक्रमों के सक्रिय आयोजन करने की प्रतिबद्धता व्यक्त करते हुए छात्र–छात्राओं को सक्रिय सहभागी बनने हेतु प्रेरित किया। कार्यक्रम के मुख्य अतिथि डॉ. मनदीप खालसा महाविद्यालय में बिताये हुए अपने 35 वर्षों के अनुभव को साझा करते हुए भावविभोर हो गई। उन्होंने छात्राओं को भावी जीवन में जो पारिवारिक समस्याएँ आती है

उसको सामना करने हेतु शिक्षा के माध्यम से आत्मनिर्भर बनने हेतु प्रेरित किया। नवप्रवेशित छात्र-छात्राओं को अर्थशास्त्र विषय का गहन अध्ययन करते हुए अपने लक्ष्य तक आगे बढ़ने हेतु प्रेरित किया। वरिष्ठ छात्र-छात्राओं को भावी जीवन के लिए शुभकामनाएँ दी एवं बताया कि स्व-रोजगार की ओर उन्मुख होकर भी आर्थिक सक्षमता प्राप्त किया जा सकता है। पूर्व प्राचार्य डॉ. ए.एन.दीक्षित ने अर्थशास्त्र विषय के महत्व को रेखांकित करते हुए प्राध्यापकों के सहयोग से विषय की बारिकियों को जानने, समझने के लिए प्रेरित किया तथा अर्थशास्त्र को एक बहुत अच्छा विषय बताते हुए लक्ष्य हासिल करने हेतु इस विषय से प्यार करने की शिक्षा दी, तभी अर्थशास्त्र को समझा जा सकता है। डॉ. दीक्षित ने बताया कि आज भी वे दिन में 3 से 4 घंटे भारतीय अर्थव्यवस्था, अन्तराष्ट्रीय व्यापार तथा अर्थशास्त्र के विभिन्न अवधारणाओं का अध्ययन करते हैं, क्योंकि व्यक्ति अध्ययन करके ही अद्यतन जानकारी प्राप्त कर सकता है। डॉ. विनोद कुमार पाठक प्राचार्य, बी.सी.एस.शासकीय स्नातकोत्तर महाविद्यालय में अर्थशास्त्र विभाग के उत्कृष्ट परिणामों की प्रशंसा करते हुए विभाग के कार्यक्रमों में अपने सक्रिय सहयोग की प्रतिबद्धता व्यक्त किये और अर्थशास्त्र विभाग की शैक्षणिक गतिविधि में डॉ. दीक्षित एवं डॉ. खालसा के अनुभवनों का लाभ उठाने को कहा, प्राध्यापक ही छात्र-छात्राओं के सर्वांगिन विकास के सतत् शिल्पी होता है। डॉ. पाठक ने अर्थशास्त्र विषय के लिए रुचि व्यक्त करते हुए इसे बहुत अच्छा विषय बताया और रोजगार निर्माण में सहायक माना। नव प्रवेशित छात्र-छात्राओं का स्वागत करते हुए वरिष्ठ छात्र-छात्राओं को आशीर्वाद एवं शुभकामनाएँ दी। कार्यक्रम में छात्र-छात्राओं ने गीत, कविता एवं नृत्य भी प्रस्तुत किये, विद्यार्थी एवं प्राध्यापकों हेतु वन मीनट गेम का आयोजन भी किया। मिस्टर फ़ेसर के रूप में गिरीराज और मिस फ़ेसर के रूप में अपर्णा चुनी गई, दोनों प्रथम सेमेस्टर के विद्यार्थी हैं। मिस फ़ेयरवेल मीना एवं मिस्टर फ़ेयरवेल भूपेन्द्र कुमार को चुना गया। सम्पूर्ण कार्यक्रम का संचालन आर्शी सिद्दिकी एवं ऐश्वर्या यादव ने किया दोनों तृतीय सेमेस्टर की छात्राएँ हैं। कार्यक्रम के सफल आयोजन में एम.ए.-तृतीय एवं प्रथम सेमेस्टर के छात्र-छात्राओं ने अभूतपूर्व सहयोग दिया। कार्यक्रम में बी. ए.-तृतीय वर्ष के विद्यार्थी सौरभ, अनुराग, भावना, सृष्टि आदि उपस्थित रहें।

(डॉ.विनोद कुमार पाठक)  
प्र.प्राचार्य

बी.सी.एस.शासकीय स्नातकोत्तर महाविद्यालय  
जिला-धमतरी (छ.ग.)









